

Спорт-тайм

Беларусы найлепшыя на барцоўскім дыване, пляжным стадыёне і ралі-рэйдах

У традыцыйным аглядзе «Звязды» расказваем добрыя спартыўныя навіны

ГЕРАІНА ТЫДНЯ. Беларуска Ванеса Каладзінская — сярэбраны прызёр чэмпіянату свету па барацьбе, які прайшоў у Бялградзе. Спартсменка, якая выступае ў вагавай катэгорыі да 53 кг, у фінальным паядынку сустрэлася з японкай Акары Фудзінамі, чэмпіёнкай свету 2021 года. На жаль, справіцца з ёй Ванеса не змагла. Для беларускай каманды на сёлетнім чэмпіянаце свету гэта адзіны медаль. А ў актыве Ванесы Каладзінскай — трэці медаль чэмпіянату свету, у 2012 і 2017 гадах яна становілася чэмпіёнкай планетарнага першынства. Дзякуючы прызавому месцу ў алімпійскай вагавай катэгорыі, Ванеса Каладзінская атрымала ліцэнзію на Алімпійскія гульні 2024 года. З ліцэнзіяй, але без медаля, з чэмпіянату свету вярнуўся беларускі барэц грэка-рымскага стылю Абубакар Хаслаханавіч, які выступае ў катэгорыі да 97 кг.

ГЕРОІ ТЫДНЯ. Нацыянальная зборная Беларусі па пляжным футболе заняла трэцяе месца ў суперфінале Еўралігі. У матчы за бронзавыя медалі беларускія футбалісты сустрэліся з камандай Партугаліі. Матч скончыўся з вынікам 6:5 на карысць беларусаў. На гэтым турніры беларуская дружная перамагла сапернікаў з Малдовы (9:1), Грэцыі (7:2) і Швейцарыі (4:3), а таксама ўступіла зборным Італіі і Іспаніі з аднолькавым лікам 2:4. У 2021 годзе зборная Беларусі заваявала сярэбраныя медалі Еўралігі.

ПЕРАМОГА ТЫДНЯ. Спартыўная каманда «МАЗ-СПОРТАўта» выйграла этап чэмпіянату Расіі па ралі-рэйдах ва Ульянаўску — «Сібірскі тракт — 2023». Маршрут праходзіў



па зборнай Себасцьяна Станкевіча (59,675). У мужчынскіх сінхронных скачках перамог беларускі дуэт у складзе алімпійскага чэмпіёна Токіа Івана Літвіновіча і Андрэя Буйлова (52,640 бала), «серабро» заваяваў яшчэ адзін беларускі тандэм Аляксей Дударавіч — Мікіта Фомчанка (52,040). У гэтым жа відзе праграмы ў жанчын беларускі Злата Мініятава і Віалета Бардзілоўская занялі другое месца (46,910).

ЛІЧБА ТЫДНЯ. 13 медалёў заваявалі беларускія спартсмены на міжнародных спаборніцтвах па веласпорце на шашы «Нарты Адыгеі», якія прайшлі ў Майкопе. У актыве беларускай каманды тры залатыя, пяць сярэбраных і пяць бронзавых ўзнагарод. Беларусы занялі ўвесь п'едэстал па выніках групавых гонак у мужчын і жанчын. У мужчынскай гонцы на 132 км перамог Дзяніс Марчук, другім стаў Раман Цішкоў, на трэцім месцы Дзяніс Мазура. У жаночых спаборніцтвах на 106 км перамагла Ганна Церах, «серабро» дасталася Караліне Бірук, «бронза» ў Аліны Кароткінай. Раней каманда Беларусі стала наймацнейшай у змешанай эстафеце. Ганна Церах прыехала другой да фінішу індывідуальнай гонкі, Анастасія Кіпцікава ў гэтай гонцы была трэцяй. Яшчэ адну «бронзу» ў той жа дысцыпліне сярод мужчын выйграў Дзяніс Мазур. У гонцы з раздзельнага старту ў юніёраў другое і трэцяе месцы занялі нашы Уладзіслаў Яраш і Вадзім Адзінец адпаведна, таксама Яраш стаў уладальнікам сярэбра медаль па выніках юніёрскай групавой гонкі.

Валерыя СЦЯЦКО.
Фота з адкрытых крыніц.

СЁННЯ

Месяц

Першая кварта
22 верасня.
Месяц у сузор'і Вадаліва.

Сонца

	Усход	Захад	Даўжыня дня
Мінск —	7.02	18.59	11.57
Віцебск —	6.51	18.48	11.57
Магілёў —	6.52	18.49	11.57
Гомель —	6.48	18.46	11.58
Гродна —	7.17	19.15	11.58
Брэст —	7.17	19.15	11.58


Імяніны

Пр. Аляксандра, Ільі, Карнілы, Лук'яна, Мікалая, Пятра, Сцяпана. К. Люцыі, Юстыны, Ніла.



Фота Анатоля КЛЕШЧУКА.

ЗАЎТРА



Даты

Падзеі

Людзі

26 ВЕРАСНЯ

1863 год — нарадзіўся Сяргей Фёдаравіч Ольдэнбург, беларускі навуковец-усходазнаўца, акадэмік НАН Беларусі, Пецябургскай АН, АН СССР. Аўтар больш як 360 навуковых прац, у тым ліку 7 манаграфій. Кіраваў археалагічнымі экспедыцыямі ва Усходнім Туркестане. Ініцыятар навуковых экспедыцый у Цэнтральную Азію і Тыбет.

1903 год — нарадзіўся Дзмітрый Аляксеевіч Арлоў, акцёр, рэжысёр, педагог, прафесар, народны артыст Беларусі. У 1936—1951 гг. працаваў у Дзяржаўным рускім драматычным тэатры Беларусі. Здымаўся ў кінафільмах. У 1948—1969 гг. выкладаў у Беларускай тэатральна-мастацкай інстытуце.

1928 год — нарадзіўся Віталь Фядосавіч Мядзведзеў, беларускі навуковец-эканаміст, член-карэспандэнт НАН Беларусі, доктар эканамічных навук, прафесар. Аўтар звыш 300 навуковых прац, у тым ліку 8 манаграфій. Распрацаваў мадэль міжнародных эканамічных адносін Рэспублікі Беларусь з сусветнай супольнасцю. Пад яго кіраўніцтвам распрацаваны нацыянальныя праграмы развіцця экспарту, турызму на сярэдня- і доўгатаэрміновую перспектыву.

1933 год — нарадзіўся Паўла Пятроўна Украінец, беларускі гісторык, палітолаг, сацыялаг, доктар гістарычных навук, прафесар.

1943 год — войскі трэцяй арміі Бранскага фронту вызвалілі раённы цэнтр Беларусі — гарадскі пасёлак Хоцімск.

1791 год — нарадзіўся Тэадор Жэрыка, французскі жывапісец, графік, скульптар, заснавальнік рамантызму ў французскім жывапісе.

1868 год — нарадзіўся Сяргей Аляксандравіч Найдзёнаў (Аляксееў), рускі драматург.

1898 год — нарадзіўся Джордж Гершвін, амерыканскі кампазітар. Стваральнік «Рапсодыі ў блюзавых тонах» для фартэпіяна з аркестрам, оперы «Поргі і Бес» — аднаго з самых папулярных твораў амерыканскай класікі.

1986 год — на спецыяльнай сесіі Генеральнай канферэнцыі Міжнароднага агенцтва па атамнай энергіі (МАГАТЭ) прыняты Канвенцыя аб аператыўным апавяшчэнні аб ядзернай аварыі (уступіла ў сілу 27 кастрычніка 1986 г.), а таксама Канвенцыя аб дапамозе ў выпадку ядзернай аварыі або радыяцыйнай аварыйнай сітуацыі (уступіла ў сілу 26 лютага 1987 г.).

ВІВ'ЕН ВЕСТВУД:
«Купляй менш, выбірай лепш і рабі гэта самастойна».

Так гаварыла...

УСМІХНЕМСЯ

У цягніках далёкага руху пасажыры ў поўнай меры разумеюць, як жывуць коткі: ядуць, спяць і глядзяць у акно.

— А што такое варыятар?

— Секунду... Так, абодва, абодва варыятары пад замену!

У аўтасэрвісе:
— Дзяўчына, у вас варыятар пад замену...

— А я сухарыкі да піва купіў са смакам цукру.

— Гэта рафінад!

ЗВЯЗДА

БЕЛАРУСКАЯ ГАЗЕТА

ЗАСНАВАЛЬНІКІ: Савет Рэспублікі Нацыянальнага сходу Рэспублікі Беларусь, Палата прадстаўнікоў Нацыянальнага сходу Рэспублікі Беларусь, Савет Міністраў Рэспублікі Беларусь

Выдавец — Рэдакцыйна-выдавецкая ўстанова «Выдавецкі дом «Звязда».

Рэгістрацыйнае пасведчанне нумар 2 ад 17 лютага 2009 года, выдадзенае Міністэрствам інфармацыі Рэспублікі Беларусь.

Дырэктар — галоўны рэдактар КАРЛЮКЕВІЧ Аляксандр Мікалаевіч.

АДРАС: 220013, г. Мінск, вул. Б. Хмяльніцкага, 10а.

ТЭЛЕФОНЫ ў МІНСКУ: прыёмнай — 311 17 13 (тэл./факс); аддзелаў: пісьмаў — 311 17 44, маркетынгу — 263 66 73, бухгалтэрыі — 311 17 16.

прымём рэкламы тэл./факс: 311 17 27, e-mail: reklama@zviazda.by

Аўтары апублікаваных матэрыялаў нясуць адказнасць за падбор і дакладнасць фактаў. Іх меркаванні не з'яўляюцца меркаваннем радыцыі. Радакцыя па сваім меркаванні адбірае і публікуе адрасаваныя ёй пісьмы. Перадрук матэрыялаў, апублікаваных у «Звяздзе», толькі з дазволу радыцыі.

www.zviazda.by

e-mail: info@zviazda.by (для звяротаў): zvarot@zviazda.by

Газета аддрукавана ў Рэспубліканскім унітарным прадпрыемстве «Выдавецтва «Беларускі Дом друку». ЛП № 02330/106 ад 30.04.2004. 220013, Мінск, прасп. Незалежнасці, 79/1. Выходзіць 5 разоў на тыдзень. Тыраж 10.387. Індэкс 63850. Зак. № 2243.

М 1 2 3 4 5 6 7 8 9 10 11 12 П 1 2 3 4 5 6 7 8 9 10 11 12

Нумар падпісаны ў 19.30

25 верасня 2023 года.